



TNPSC துளிகள்

- ❖ ஹரியானா முதல்வர் மனோகர் லால் கட்டார், ஹிசார் விமான நிலையத்தை மகாராஜா அக்ரேசன் சர்வதேச விமான நிலையம் எனப் பெயர் மாற்றம் செய்வதாக அறிவித்துள்ளார்.
 - ஹிசார் விமான நிலையமானது ஓர் உள்நாட்டு விமான நிலையமாகும். மேலும் இது DGCA உரிமம் பெற்ற மாநிலத்தின் முதல் பொதுத்துறை விமான நிலையம் ஆகும்.
- ❖ லாத்வியாவின் ரைகா என்னுமிடத்தில் நடைபெற்ற RTU ஓபன் பிளிட்ஸ் செஸ் (சதுரங்கம்) போட்டியில் (RTU Open blitz chess title) R. பிரக்ஞானந்தா வெற்றி பெற்று உள்ளார்.
 - R. பிரக்ஞானந்தா, கிராண்ட்மாஸ்டர் பட்டத்தைப் பெற்ற 5வது இளம்வயது நபர் ஆவார்.
- ❖ தமிழ்நாட்டைச் சேர்ந்த மூத்த பா.ஜ.க. தலைவர் இல. கணேசன் மணிப்பூரின் புதிய ஆளுநராக நியமிக்கப்பட்டுள்ளார்.
 - நஜ்மா ஹெப்துல்லா ஓய்வு பெற்றதையடுத்து அம்மாநில ஆளுநர் பதவி காலியாக இருந்தது.
- ❖ 2026 ஆம் ஆண்டுக்குள் இந்தியா மேலும் 100 நிலநடுக்க ஆய்வகங்களை (observatories) நிறுவும் என அறிவியல் மற்றும் தொழில்நுட்ப அமைச்சர் ஜிதேந்தர் சிங் கூறியுள்ளார்
 - மேலும், இந்த ஆண்டின் இறுதிக்குள் நாட்டில் மேலும் 35 நிலநடுக்க ஆய்வகங்கள் நிறுவப்படும் எனவும் அமைச்சர் அறிவித்துள்ளார்.
- ❖ துருக்கி நாட்டின் அதிபர் ரெசெப் தயிப் எர்டோகன் (Recep Tayyip Erdogan), தமது நாடு ஒரு போதும் ஐரோப்பிய அகதிகளின் புகலிடமாக மாறாது என எச்சரித்துள்ளார்.
 - கொரோனா வைரஸ் பெருந்தொற்றினால் அதிகரித்த அதிக வேலையின்மை உள்ளிட்ட பல சிக்கல்களுடன் அந்நாடு போராடி வருவதால், துருக்கி நாட்டில் புலம்பெயர்ந்தோருக்கு எதிரான உணர்வு அதிகமாக உள்ளது.

தேசியச் செய்திகள்

ARMY - 2021

- ❖ மாஸ்கோவில் குபின்கா என்னுமிடத்தில் நடைபெறும் 'ARMY - 2021' எனும் சர்வதேச இராணுவத் தொழில்நுட்ப மன்றத்தில் இந்தியாவின் பாதுகாப்பு ஆராய்ச்சி மற்றும் வளர்ச்சி அமைப்பானது பங்கேற்கிறது.
- ❖ 'ARMY - 2021' மன்றத்தில், பாதுகாப்பு ஆராய்ச்சி மற்றும் வளர்ச்சி அமைப்பானது உள்நாட்டிலேயே தயாரிக்கப்பட்ட தனது LCA தேஜாஸ் ரக போர் விமானம், அர்ஜுன் பிரதான பீரங்கி (MKIA), பீரங்கி எதிர்ப்பு வழிகாட்டப்பட்ட ஏவுகணைகள் உள்ளிட்ட பிற தயாரிப்புகள் போன்றவற்றை இந்தியா சார்பாக காட்சிப்படுத்தும்.

குறிப்பு

- ❖ 'ARMY - 2021' எனும் சர்வதேச இராணுவத் தொழில்நுட்ப மன்றமானது, இராணுவ உபகரணங்களைக் காட்சிப்படுத்துதல் மற்றும் செயல்விளக்கம் போன்றவற்றிற்கான வாய்ப்புகளை வழங்குவதற்காக வேண்டி ரஷ்யக் கூட்டமைப்பின் இராணுவ அமைச்சகத்தினால் ஏற்பாடு செய்யப்படுகிறது.

- ❖ 'ARMY – 2021' என்பது 7வது சர்வதேச இராணுவத் தொழில்நுட்ப மன்றமாகும்.



சைர்-அல்-பஹர் கடற்படைப் பயிற்சி

- ❖ சைர்-அல்-பஹர் – கடலின் சீற்றம் (Zair-Al-Bahr - Roar of the sea) 2021 எனும் 2வது இருதரப்பு கடற்படைப் பயிற்சியானது பாரதீயக் வளைகுடாவில் நடத்தப்பட்டது.
- ❖ இந்தப் பயிற்சியானது இந்தியக் கடற்படைக்கும் கத்தார் அமீரக கடற்படைக்கும் இடையே நடத்தப் பட்டது.
- ❖ இந்தக் கடற்படைப் பயிற்சியில் பங்கேற்பதற்காக இந்தியக் கடற்படைக் கப்பலான திரிகந்த் எனும் வழிகாட்டப்பட்ட, ஏவுகணையுடன் கூடிய ரேடாரில் புலப்படாத போர்க் கப்பலானது கத்தாரின் தலைநகரான தோஹாவை (Doha) வந்தடைந்தது.
- ❖ இப்பயிற்சியானது தீவிரவாதம், கடல்கொள்ளை மற்றும் கடல்சார் பாதுகாப்பு ஆகியவை குறித்த ஈடுபாட்டினை கொண்டு மேற்கொள்ளப்பட்டது.




சர்வதேசச் செய்திகள்

குழந்தைகளின் பருவநிலை இடர்க் குறியீடு

- ❖ "பருவநிலை நெருக்கடி என்பது ஒரு குழந்தை உரிமைகள் நெருக்கடி : குழந்தைகளின் பருவநிலை இடர்க் குறியீட்டினை அறிமுகப்படுத்துதல் (The Climate Crisis Is a Child Rights Crisis: Introducing the Children's Climate Risk Index)" எனும் அறிக்கையினை யுனிசெஃப் வெளியிட்டுள்ளது.


- ❖ இக்குறியீடானது புயல் மற்றும் வெப்பக்காற்று போன்ற பருவநிலை மற்றும் சுற்றுச் சூழல் இடர்களில் குழந்தைகளின் வெளிப்பாட்டின் அடிப்படையில் நாடுகளைத் தரநிலைப் படுத்துகிறது.
- ❖ பாகிஸ்தான், வங்காளதேசம், ஆப்கானிஸ்தான் மற்றும் இந்தியா உள்ளிட்ட நான்கு தெற்காசிய நாடுகளில் உள்ள குழந்தைகள் பருவநிலை நெருக்கடியில் அதிகப் பாதிப்புக்கு உள்ளாகும் நிலையில் உள்ளனர்.
- ❖ இவை முறையே 14, 15, 25 மற்றும் 26வது இடங்களில் உள்ளன.
- ❖ இக்குறியீடானது, பெண்கள் மற்றும் குழந்தைகளுக்கு சமூக-பொருளாதார ரீதியில் பாதகமான விளைவுகள் ஏற்பட வழி வகுப்பதோடு, மீண்டும் மீண்டும் உருவாகி வரும் சுற்றுச்சூழல் இடர்களாக உள்ள வெள்ளப்பெருக்கு மற்றும் காற்று மாசுபாடு போன்றவற்றுடன் கூடிய 33 மிக அதிக இடர் உள்ள நாடுகளில் ஒன்றாக இந்தியாவை வைத்துள்ளது.
- ❖ 2020 ஆம் ஆண்டில் மிகவும் மாசுபட்ட காற்றுடைய உலகின் 30 நகரங்களுள் 21 நகரங்கள் இந்தியாவில் இருந்தன.



பொருளாதாரச் செய்திகள்

தேசியப் பணமாக்கல் தொடர் திட்டம்

- ❖ நிதி அமைச்சர் நிர்மலா சீதாராமன் தேசியப் பணமாக்கல் தொடர் திட்டத்தினைத் தொடங்கி வைத்தார்.
- ❖ அடுத்த 4 ஆண்டுகளில் விற்கப்பட இருக்கும் அரசின் உள்கட்டமைப்பு சார்ந்த சொத்துகளைப் பட்டியலிடுவதற்கான முயற்சிகளை இது மேற்கொள்கிறது.
- ❖ இது அரசின் உற்பத்தித் துறை (பிரவுன்ஃபீல்டு) உள்கட்டமைப்பு சார் சொத்துகளின் 4 ஆண்டு தொடர் திட்டத்தினை உள்ளடக்கியதாகும்.
- ❖ 2021-22 ஆம் ஆண்டு மத்திய நிதிநிலை அறிக்கையில் உள்கட்டமைப்பிற்கான புத்தாக்க மற்றும் மாற்று நிதி வழங்கலை உருவாக்குவதற்காக வேண்டி அரசின் சொத்துக்களைப் பணமாக்குதல் குறித்து பெருமளவில் முக்கியத்துவம் அளிக்கப் பட்டு, பல முக்கிய அறிவிப்புகளும் அதில் உள்ளடக்கப்பட்டது.



அறிவியல் மற்றும் தொழில்நுட்பச் செய்திகள்

குறுங்கோள் 2016 AJ193

- ❖ 2021 ஆம் ஆண்டு ஆகஸ்ட் 21 அன்று பெரிய குறுங்கோள் ஒன்று புவியைக் கடந்து சென்றது.
- ❖ 2016 AJ193 எனப் பெயரிடப்பட்ட இந்தக் குறுங்கோளானது அதன் 5.91 ஆண்டு சுற்றுப் பாதையில் சூரியனை நோக்கி உள்ளீர்க்கப் படுவதாகக் கூறப்படுகிறது.
- ❖ இந்தக் குறுங்கோளானது அபாயமிக்க சாத்தியக் கூறு உள்ள குறுங்கோள் எனவும் ஆனால் மோதல் நிகழ்வது குறித்த அபாயம் எதுவும் இதில் இல்லை எனவும் நாசா/JPL அமைப்புகளால் வகைப்படுத்தப்பட்டுள்ளது.

விளையாட்டுச் செய்திகள்

டோக்கியோ 2020 – கோடைகால பாராலிம்பிக் போட்டிகள்

- ❖ இப்போட்டிகள் 2021 ஆம் ஆண்டு ஆகஸ்ட் 24 அன்று தொடங்கி செப்டம்பர் 05 வரை நடத்தப் படுகின்றன.
- ❖ இந்தப் போட்டிகளுக்கான அதிகாரப் பூர்வச் சின்னம் ஆனது 'Someity' என்பதாகும்.
- ❖ இதில் ஏழு பேர் ஆடும் கால்பந்தாட்டத்திற்குப் பதிலாக முதல்முறையாக அலைச் சறுக்கு மற்றும் பாட்மிண்டன் மற்றும் டேக்வாண்டோ ஆகியவை அறிமுகப் படுத்தப் பட உள்ளன.
- ❖ 2020 ஆம் ஆண்டு டோக்கியோ பாராலிம்பிக்ஸ் போட்டிகளில் இந்தியா தனது மிகப் பெரிய அணியினைக் களமிறக்க உள்ளது.
- ❖ 9 விளையாட்டுத் துறைகளைச் சேர்ந்த 54 தடகள வீரர்கள் இதில் பங்கேற்க உள்ளனர்.
- ❖ 2016 ஆம் ஆண்டு ரியோ பாராலிம்பிக்ஸ் போட்டிகளில் 19 இந்திய வீரர்கள் மட்டுமே பங்கேற்றனர்.
- ❖ ஈட்டி எறியும் வீரர் தேவேந்திர ஜஜாரியா (ரியோ பாராலிம்பிக்ஸ் போட்டியில் தங்கம்

வென்றார்) மற்றும் உயரம் தாண்டுதல் வீரர் மாரியப்பன் தங்கவேலு ஆகியோர் தற்போதைய இந்திய அணியில் இடம் பெற்றுள்ள இரண்டு பாராலிம்பிக் சாம்பியன்கள் ஆவர்.

- ❖ டோக்கியோ பாராலிம்பிக்ஸ் போட்டிகளில் இந்தியாவின் முதல் மாற்றுத் திறனாளிப் படகு செலுத்தும் போட்டியாளராக (Paracanoe) பிராச்சி யாதவ் பங்கேற்க உள்ளார்.
- ❖ அவனி லேகரா, பாராலிம்பிக்ஸ் போட்டிகளில் பங்கேற்க உள்ள முதல் இந்திய பாரா துப்பாக்கிச் சுடுதல் வீராங்கனை ஆவார்.
- ❖ இப்போட்டிகளுக்குத் தேர்வான முதல் ஆடவர் வில்வித்தை வீரர்கள் ஹர்விந்தர் சிங் மற்றும் விவேக் சிகாரா ஆகியோர் ஆவர்.
- ❖ அனுராக் தாக்கூர் மற்றும் நிசித் பிரமணிக் ஆகியோர் பாராலிம்பிக்ஸ் போட்டிகளுக்கான 'கர் தே கமால் தூ' எனும் பாடலை வெளியிட்டனர்.
- ❖ இந்தப் பாடலை சஞ்சீவ் சிங் எனும் திவ்யாங் கிரிக்கெட் வீரர் இசையமைத்துப் பாடி உள்ளார்.



மகளிருக்கான நீளம் தாண்டுதல் போட்டியில் வெள்ளிப் பதக்கம் - சைலி சிங்



- ❖ ஜான்சியில் பிறந்த சைலி சிங், நைரோபியில் நடைபெற்ற உலகத் தடகள U20 சாம்பியன் சிப் போட்டியில் மகளிருக்கான நீளம் தாண்டுதல் போட்டியில் 6.59 மீ என்ற அளவில் நீளம் தாண்டி வெள்ளிப் பதக்கத்தினை வென்றார்.
- ❖ வெறும் 0.01 மி.மீ. வித்தியாசத்தில் அவர் தங்கப் பதக்கம் வெல்லும் வாய்ப்பினை இழந்தார்.

- ❖ ஸ்வீடன் நாட்டைச் சேர்ந்த மாஜா அஸ்காக் என்பவர் தங்கப் பதக்கத்தினை (6.60 மீ) வென்றார்.

முக்கிய தினங்கள்

தேசிய தேனீக்கள் தினம் 2021 - ஆகஸ்ட் 21

- ❖ அமெரிக்காவில் ஒவ்வோர் ஆண்டிலும் ஆகஸ்ட் மாதத்தின் 3வது சனிக்கிழமை என்பது தேசிய தேனீக்கள் தினமாக அனுசரிக்கப்படுகிறது.
- ❖ இந்த ஆண்டு இத்தினம் ஆகஸ்ட் 21 (சனிக்கிழமை) அன்று நிகழ்ந்தது.
- ❖ இத்தினமானது முதன்முதலில் 2009 ஆம் ஆண்டு ஆகஸ்ட் 22 அன்று அனுசரிக்கப் பட்டது.

சென்னை தினம் - ஆகஸ்ட் 22

- ❖ ஆகஸ்ட் 22 அன்று சென்னை தனது 382வது பிறந்த தினத்தை (உருவான தினம்) கொண்டாடியது.
- ❖ 1639 ஆம் ஆண்டு ஆகஸ்ட் 22 அன்று மதராசப்பட்டினம் எனும் கிராமத்தை விஜய நகரப் பேரரசிடம் இருந்து கிழக்கிந்திய கம்பெனி வாங்கியது.
- ❖ சென்னை தினத்தைக் கொண்டாடுவது என்ற கருத்தானது 2004 ஆம் ஆண்டில் உருவாக்கப் பட்டது.



ஸ்டாலினியவாதம் மற்றும் நாசிசம் ஆகியவற்றினால் பாதிக்கப்பட்டவர்களை நினைவு கூறுவதற்கான ஐரோப்பிய தினம் - ஆகஸ்ட் 23

- ❖ இத்தினமானது சில நாடுகளில் கருப்புப் பட்டை தினம் எனவும் அழைக்கப்படுகிறது.
- ❖ இது சர்வாதிகார ஆட்சியினால் குறிப்பாக ஸ்டாலினிய வாதம், வகுப்புவாதம், நாசிசம் மற்றும் பாசிசம் ஆகியவற்றால் பாதிக்கப்பட்டவர்களை நினைவு கூர்வதற்கான ஒரு சர்வதேச தினமாகும்.

- ❖ இது "தீவிரவாதம், சகிப்புத் தன்மை மற்றும் ஒடுக்குமுறை" ஆகியவை நிராகரிக்கப் படுவதைக் குறிக்கிறது.
- ❖ இத்தினமானது 2009 ஆம் ஆண்டு முதல் ஐரோப்பிய ஒன்றியத்தினால் அனுசரிக்கப் பட்டு வருகிறது.
- ❖ மோலோடோவ் - ரிப்பன்ரோப் என்ற ஒரு ஒப்பந்தம் கையெழுத்தான தேதியுடன் ஒன்றிணையும் வகையில் ஆகஸ்ட் 23 ஆம் தேதியானது தேர்ந்தெடுக்கப்பட்டது.
- ❖ மோலோடோவ் - ரிப்பன்ரோப் ஒப்பந்தமானது 1939 ஆம் ஆண்டில் USSR மற்றும் நாஜி ஜெர்மனி இடையே மேற்கொள்ளப்பட்ட ஒரு ஆக்கிரமிப்பு இல்லாத ஒப்பந்தமாகும்.



அடிமை வர்த்தகம் மற்றும் அதன் ஒழிப்பினை நினைவு கூறுவதற்கான சர்வதேச நினைவு தினம் - ஆகஸ்ட் 23

- ❖ அடிமை வர்த்தகத்தினால் பாதிக்கப்பட்ட அனைவரின் நினைவாக வேண்டி அடிமை வர்த்தகத்தின் துயரத்தைப் பாதிக்கும் வகையில் ஐக்கிய நாடுகள் அமைப்பினால் இத்தினமானது அனுசரிக்கப் படுகின்றது.
- ❖ 1791 ஆம் ஆண்டில் செயின்ட்-டொமிங்கோவில் புரட்சியில் ஈடுபட்டு அடிமை வர்த்தகத்தினையும் மனிதநேயமற்றச் செயல்களையும் முடிவுக்கு கொண்டு வருவதற்கான பாதைக்கு வழிவகுத்த ஆண்கள் மற்றும் பெண்கள் ஆகிய அனைவரின் நினைவாக இத்தினமானது அனுசரிக்கப்படுகிறது.

